

“मीठे बच्चे- तिमीलाई को पढाउन आउनु भएको छ, विचार गर्यौं भने खुसी ले रोमांच खडा हुन्छ, सर्वोच्च बाबाले पढाउनु हुन्छ, यस्तो पढाइ कहिल्यै छोड्नु हुँदैन।”

प्रश्न:- अहिले तिमी बच्चाहरूलाई कुनचाहिँ निश्चय भएको छ? निश्चय बुद्धिको निशानी के हुन्छ?

उत्तर:- तिमीलाई निश्चय भएको छ हामीले अहिले यस्तो पढाइ पढिरहेका छौं, जसबाट डबल शिरताज राजाहरूका राजा बन्छौं। स्वयं भगवानले पढाएर हामीलाई विश्वको मालिक बनाइरहनु भएको छ। अहिले हामी उहाँका बच्चा बनेका छौं, त्यसैले अब यस पढाइमा लाग्नुपर्छ। जसरी साना बच्चाहरू आफ्ना माता-पिता बाहेक कसैको पासमा जाँदैनन्। यस्ता बेहदका बाबा मिलेको छ, त्यसैले कोही पनि मन नपरोस्। एकको नै याद रहोस्।

गीत:- कौन आया आज सवेरे-सवेरे...

ओम् शान्ति। मीठा-प्यारा बच्चाहरूले गीत सुन्यौं- को आउनु भएको छ र कसले पढाउनु हुन्छ? यो बुझ्नु पर्ने कुरा हो। कोही धेरै समझदार हुन्छन्, कोही कम समझदार हुन्छन्। जो धेरै पढे लेखेको हुन्छ, उसलाई धेरै समझदार भनिन्छ। शास्त्र आदि जति पनि पढे लेखेका हुन्छन्, उनको मान हुन्छ। कम पढेकाहरूलाई कम मान मिल्छ। अब गीतको अक्षर सुन्यौं- को आउनु भएको छ पढाउन! टिचर आउनु हुन्छ नि। विद्यालयमा पढ्नेहरूले जानेका छन् शिक्षक आउनु भएको छ। यहाँ को आउनु भएको छ? एकदम रोमांच खडा हुनुपर्छ। उच्च भन्दा उच्च बाबा फेरि पढाउन आउनु भएको छ। बुझ्नु पर्ने कुरा छ नि। त कतिरको पनि कुरा हो। पढाउने को हुनुहुन्छ? भगवान। उहाँ आएर पढाउनु हुन्छ। विवेकले भन्छ- हुन त कसैले अति नै ठूलो भन्दा ठूलो पढाइ पढिरहेको होस् उसले तुरुन्तै त्यो पढाइलाई छोडेर आएर भगवानसँग पढोस्। एक सेकेण्डमा सबै कुरा छोडेर बाबाको पासमा पढ्न आओस्।

बाबाले सम्झाउनु भएको छ- अहिले तिमी पुरुषोत्तम संगमयुगी बनेका छौ। उत्तम भन्दा उत्तम पुरुष हुन् यी लक्ष्मी-नारायण। दुनियाँमा कसैलाई पनि थाहा छैन कुनचाहिँ शिक्षाबाट यिनीहरूले यो पद पाएका हुन्? तिमीले पढ्छौ- यो पद पाउनको लागि। कसले पढाउनु हुन्छ? भगवानले। त्यसैले अरू सबै पढाइ छोडेर यस पढाइमा लाग्नुपर्छ किनकि बाबा आउनु हुन्छ नै कल्पपछि। बाबा भन्नुहुन्छ- म हरेक ५ हजार वर्षपछि आउँछु तिम्रो सम्मुख बसेर पढाउन। आश्चर्य छ नि। भनिन्छ भगवानले हामीलाई पढाउनु हुन्छ, यो पद प्राप्त गराउन। तैपनि पढ्दैनन्। त्यसैले बाबा भन्नुहुन्छ- ऊ समझदार छैन। बाबाको पढाइमा पूरा ध्यान दिदैन। बाबालाई भुल्छ। तिमीले भन्छौ- बाबा हामीले भुल्छौं। टिचरलाई भुल्छन्। यो हो मायाको तुफान। तर पढाइ त पढ्नुपर्छ नि। विवेकले भन्छ भगवानले पढाउनु हुन्छ त्यसैले त्यस पढाइमा एकदम लाग्नुपर्छ। साना बच्चाहरूले नै पढ्नुपर्छ। आत्मा त सबैको छ। बाँकी शरीर सानो-ठूलो हुन्छ। आत्मा भन्छ म हजारको सानो बच्चा बनेको छु। ठीक छ मेरा बनेका छौ त्यसैले अब पढ। दुधे बालक त होइनौ। पढाइ फस्ट। यसमा धेरै ध्यान दिनुपर्छ। विद्यार्थी फेरि आउँछन् यहाँ परम शिक्षकको पास। उहाँ पढाउने टिचर पनि नियुक्त छन् तापनि परम शिक्षक त हुनुहुन्छ नि। ७ दिनको भठ्ठीको गायन पनि छ। बाबा भन्नुहुन्छ- पवित्र बन र मलाई याद गर। दैवी गुण धारण गर्यौं भने तिमी यो बन्छौ। बेहदका बाबालाई याद गर्नुपर्छ। साना बच्चाहरूलाई माता-पिता बाहेक अरू कसैले लिन्छ भने उसको पासमा जाँदैन। तिमी पनि बेहदका बाबाको बनेका छौ त्यसैले अरू कसैलाई हेर्न पनि मन लाग्दैन, चाहे जो सुकै होस्। तिमीलाई थाहा छ हामी उच्च भन्दा उच्च बाबाका हौं। उहाँले हामीलाई डबल शिरताज राजाहरूका राजा बनाउनु हुन्छ। लाइटको ताज मनमनाभव र रत्नजडित ताज मध्याजी भव। निश्चय हुन्छ हामी यस पढाइबाट विश्वको मालिक बन्छौं, ५ हजार वर्षपछि इतिहास दोहोरिन्छ नि। तिमीलाई राजाई मिल्छ। बाँकी सबै आत्माहरू शान्तिधाम आफ्नो घरमा जान्छन्। अब तिमी बच्चाहरूलाई थाहा भएको छ- वास्तवमा हामी आत्माहरू बाबाको साथमा आफ्नो घरमा रहन्छौं। बाबाको बन्नाले अब तिमी स्वर्गको मालिक बन्छौ, फेरि बाबालाई भुलेर अनाथ बन्छौ। भारतवर्ष यस समय अनाथ छ। अनाथ उसलाई भनिन्छ जसका माता-पिता हुँदैनन्। धक्का खादै रहन्छन्। तिमीलाई त अहिले बाबा प्राप्त हुनु भएको छ, तिमीले सारा चक्रलाई जानेका छौ त्यसैले खुसीले गद्गद हुनुपर्छ। हामी बेहदका बाबाका बच्चाहरू हौं। परमपिता परमात्माले प्रजापिता ब्रह्माद्वारा नयाँ सृष्टि ब्राह्मणको

रचनुहुन्छ। यो त धेरै सरल सम्झनु पर्ने कुरा हो। तिम्रो चित्र पनि छ, विराट् रूपको चित्र पनि बनाएको छ। ८४ जन्मको कहानी देखाइन्छ। हामी नै देवता फेरि क्षत्रिय, वैश्य, शूद्र बन्छौं। यो कुनै पनि मनुष्यले जानेका छैनन् किनकि ब्राह्मण र ब्राह्मणलाई पढाउने बाबा दुवैको नाम-निशाना गुम गरिदिएका छन्। अंग्रेजीमा पनि तिमीले राम्ररी सम्झाउन सक्छौ। जसले अंग्रेजी जानेका छन् उनीहरूले अनुवाद गरेर फेरि सम्झाउनु पर्छ। बाबा नलेजफुलहुनुहुन्छ, उहाँलाई नै यो ज्ञान छ- सृष्टिको चक्र कसरी फिर्छ। यो हो पढाइ। योगलाई नै बाबाको याद भनिन्छ, जसलाई अंग्रेजीमा कम्यूनियन भनिन्छ। बाबासँग कम्यूनियन, टिचरसँग कम्यूनियन, गुरुसँग कम्यूनियन। यो हो गड फादरसँग कम्यूनियन। स्वयं बाबा भन्नुहुन्छ- मलाई याद गर र कोही पनि देहधारीलाई याद नगर। मनुष्यले गुरु आदि बनाउँछन्, शास्त्र पढ्छन्। लक्ष्य-उद्देश्य केही पनि हुँदैन। सदगति त हुँदैन। बाबा त भन्नुहुन्छ म आएको छु सबैलाई फर्काएर लिएर जान। अब तिमीले बाबासँग बुद्धिको योग राख्नु छ, तब तिमी त्यहाँ पुग्छौ। राम्ररी याद गर्यौ भने विश्वको मालिक बन्छौ। यी लक्ष्मी-नारायण स्वर्गका मालिक थिए नि। यो सम्झाउनेवाला को हुनुहुन्छ? बाबालाई भनिन्छ नलेजफुल। मनुष्यहरूले भन्छन्- अन्तर्यामी। वास्तवमा अन्तर्यामीको अक्षर नै हुँदैन। भित्र रहने, निवास गर्ने त आत्मा हो। आत्माले जुन काम गर्छ, त्यो त सबैले जानेका छन्। सबै मनुष्य अन्तर्यामी हुन्। आत्माले नै सिक्छ। बाबाले तिमी बच्चाहरूलाई आत्म-अभिमानी बनाउनु हुन्छ। तिमी आत्माहरू मूल वर्तनमा रहनेवाला हो। तिमी आत्मा कति साना छौ। कति पटक तिमी आएका छौ पार्ट खेल्न। बाबा भन्नुहुन्छ- म बिन्दु हुँ। मेरो पूजा त गर्न सक्दैनन्। के गर्छन्, आवश्यक नै छैन। म तिमी आत्माहरूलाई पढाउनु आउँछु। तिमीलाई राजाई दिन्छु फेरि रावण राज्यमा गएपछि मलाई नै भुल्छौ। सबैभन्दा पहिला आत्मा आउँछ पार्ट खेल्न। मनुष्यहरूले भन्छन्- ८४ लाख जन्म लिन्छन्। तर बाबा भन्नुहुन्छ- बढीमा हुन्छ नै ८४ जन्म। विदेशमा गएर यो कुरा सुनायौ भने उनीहरूले भन्छन् यो ज्ञान त हामीलाई यहाँ बसेर पढाउनुहोस्। तपाईंलाई त्यहाँ १००० रूपैयाँ मिल्छ, हामी तपाईंलाई १०-२० हजार रूपैयाँ दिन्छौं। हामीलाई पनि ज्ञान सुनाउनुहोस्। गड फादरले हामी आत्मालाई पढाउनु हुन्छ। आत्मा नै जज आदि बन्छ। बाँकी मनुष्य त सबै छन् देह-अभिमानी। कसैलाई पनि ज्ञान छैन। हुन त ठूला-ठूला फिलोसफर आदि धेरै छन्, तर यो ज्ञान कसैलाई पनि छैन। गड फादर निराकार पढाउनु आउनु हुन्छ। हामीले उहाँसँग पढ्छौं, यी कुरा सुनेर चकित हुन्छन्। यो कुरा त कहिल्यै सुनेको पढेको छैन। एक बाबालाई भनिन्छ लिबरेटर गाइड, जब उहाँ नै लिबरेटर हुनुहुन्छ भने क्राइष्टलाई किन याद गर्छौं? यी कुरा राम्ररी सम्झाऊ तब उनीहरू चकित हुन्छन्। भन्छन् यो हामीले सुनी त सही। स्वर्गको स्थापना भइरहेको छ, त्यसको लागि यो महाभारत लडाईं पनि हो। बाबा भन्नुहुन्छ- म तिमीलाई राजाहरूका राजा डबल शिरताज बनाउँछु। पवित्रता, शान्ति, सुख सबै थियो। विचार गर, कति वर्ष भए? क्राइष्ट भन्दा ३ हजार वर्ष पहिला यिनीहरूको राज्य थियो नि। भन्छन् यो त आध्यात्मिक ज्ञान हो। यो त प्रत्यक्ष ती परम पिताको बच्चा हो, उहाँबाट नै राजयोग सिकिरहेको छु। विश्वको इतिहास-भूगोल कसरी दोहोरिन्छ, यो सारा ज्ञान छ। हाम्रो आत्मामा ८४ जन्मको पार्ट भरिएको छ। यस योगको तागतबाट आत्मा सतोप्रधान बनेर सत्ययुगमा जान्छ, फेरि उनीहरूको लागि राज्य चाहिन्छ। पुरानो दुनियाँको विनाश पनि हुनुपर्छ। त्यो सामुन्ने खडा छ फेरि एक धर्मको राज्य हुन्छ। यो त पाप आत्माहरूको दुनियाँ हो। अब तिमी पावन बनिरहेका छौ, भन यस यादको बलबाट हामी पवित्र बन्छौं अरु सबैको विनाश हुन्छ। प्राकृतिक विपद पनि आउने छ। हामीले महसुस गरेका छौं र दिव्य दृष्टिबाट देखेका छौं। यो सबै खतम हुनु छ। बाबा आउनु भएको छ दैवी विश्व स्थापना गर्न। सुनेर भन्छन् ओहो! यी त गड फादरका बच्चा हुन्। तिमी बच्चाहरूलाई थाहा छ यो लडाईं सुरु हुन्छ, प्राकृतिक विपद हुन्छ। के हाल हुन्छ? यी ठूला-ठूला घर आदि सबै गिर्न थाल्छन्। तिमीलाई थाहा छ यी बम आदि ५ हजार वर्ष पहिला पनि बनाएका थिए आफ्नै विनाशको लागि। अहिले पनि बम तयार छन्। योगबल के चीज हो, जसबाट तिमीले विश्व माथि विजय प्राप्त गर्छौं अरु कसैले कहाँ जानेका छन् र! भन, विज्ञानले तिम्रो नै विनाश गर्छ। हाम्रो बाबाको साथमा योग छ त्यसैले यो साइलेन्सको बलबाट हामी विश्व माथि विजय प्राप्त गरेर सतोप्रधान बन्छौं। बाबा नै पतित-पावन हुनुहुन्छ। पावन दुनियाँ अवश्य स्थापना गरेर छोड्नु छ। ड्रामा अनुसार निश्चित छ। बम आदि जो बनाएका छन् त्यो राख्नको लागी हो र! यस्ता-यस्ता कुरा सम्झायौ भने सम्झिन्छन् यी त कुनै अथोरिटी हुन्, यिनमा ईश्वरले आएर प्रवेश गर्नुभएको छ यो पनि ड्रामामा निश्चित छ। यस्ता-यस्ता कुरा बताउँदै रहयो भने ती खुसी हुन्छन्। आत्मामा कसरी पार्ट भरिएको छ, यो पनि अनादि बनि-बनाऊ ड्रामा हो। तपाईंको क्राइष्ट पनि पुनर्जन्म लिदै-लिदै अहिले ती तमोप्रधान अवस्थामा छन्। फेरि आफ्नो समयमा क्राइष्ट आउनु भएर तपाईंको धर्मको स्थापना गर्नु हुन्छ। यस्तो अधिकारले बोल्थौ भने उनीहरूले सम्झिन्छन् बाबाले सबै बच्चाहरूलाई बसेर सम्झाउनु हुन्छ। त्यसैले यस पढाइमा बच्चाहरू लाग्नु पर्छ। बाबा, टिचर, गुरु तीनै एउटै हुनुहुन्छ। उहाँले कसरी

ज्ञान दिनुहुन्छ, यो पनि तिमीलाई थाहा छ। सबैलाई पवित्र बनाएर लिएर जानुहुन्छ। देवी वंशज हुँदा पवित्र थिए। देवी-देवता थिए। कुरा गर्न धेरै होसियार हुनुपर्छ स्पिड पनि राम्रो हुनुपर्छ। भन बाँकी सबै आत्माहरू स्वीट होममा रहन्छन्। बाबाले नै लिएर जानुहुन्छ, सर्वका सद्गति दाता उहाँ बाबा हुनुहुन्छ। उहाँको जन्म स्थान हो भारत। यो कति ठूलो तीर्थ भयो।

तिमीलाई थाहा छ सबै तमोप्रधान बन्नु नै छ। पुनर्जन्म सबैले लिनु छ, फर्केर कोही पनि जान सक्दैन। यस्ता-यस्ता कुरा सम्झायो भने धेरै आश्चर्य खान्छन्। बाबा त भन्नुहुन्छ जोडी भए भने धेरै राम्ररी सम्झाउन सक्छन्। भारतवर्षमा पहिला पवित्रता थियो। फेरि अपवित्र कसरी हुन्छन्। यो पनि बताउन सकिन्छ। पूज्य नै पुजारी बन्छन्। अपवित्र बन्नाले फेरि आफ्नै पूजा गर्न थाल्छन्। राजाहरूको घरमा पनि यी देवताहरूको चित्र हुन्छ जो पवित्र डबल शिरताज थिए उनीहरूलाई ताज विनाका अपवित्रले पुग्छन्। ती भए पूजारी राजाहरू। उनलाई त देवी-देवता (गड-गडेज) भनिदैन किनकि यी देवताहरूको पूजा गर्छन्। आफै पूज्य, आफै पुजारी, पतित बनेपछि रावण राज्य सुरु हुन्छ। यस समयमा रावण राज्य छ। यस्तो-यस्तो कुरा बसेर सम्झायो भने कति आनन्द हुन्छ। गाडीका दुई पाङ्गो युगल भए त धेरै आश्चर्य गरेर देखाउन सक्छन्। हामी युगल नै फेरि सो पूज्य बन्छौं। हामीले पवित्रता, शान्ति, सुखको वर्सा लिइरहेका छौं। तिमी चित्र पनि निस्कदै जान्छन्। यो हो ईश्वरीय परिवार। बाबाका बच्चाहरू हन्छन्, नाति-नातिना हन्छन्, बस अरु कुनै सम्बन्ध छैन। नयाँ सृष्टि यिनलाई भनिन्छ फेरि देवी-देवता थोरै बन्छन्, फेरि विस्तारै वृद्धि हुन्छ। यो ज्ञान कति सम्झनु पर्ने छ। यी बाबा पनि व्यापार-धन्दामा नवाब जस्तै थिए। कुनै कुराको वास्ता हुँदैनथ्यो। जब देखे यो त बाबाले पढाउनु हुन्छ, विनाश सामुन्ने खडा छ अनि तुरुन्तै छोडिदिए। यो कुरा अवश्य सम्झे हामीलाई बादशाही मिल्छ भने फेरि गदाई, के गर्ने। त्यस्तै तिमीले पनि सम्झन्छौं भगवानले पढाउनु हुन्छ, यो त पूर्ण रीतिले पढ्नु पर्छ नि। उहाँको मतमा चल्नु पर्छ नि। बाबा भन्नुहुन्छ- आफूलाई आत्मा सम्झेर बाबालाई याद गर। बाबालाई तिमीले भुल्छौ, लाज लाग्दैन, त्यो नशा चढ्दैन। यहाँ बाट धेरै राम्रो रिफ्रेस भएर जान्छन्। फेरि त्यहाँ सोडावाटर हुन पुग्छन्। अब तिमी बच्चाहरूले पुरुषार्थ गर्छौ- गाउँ-गाउँमा सेवा गर्ने। बाबा भन्नुहुन्छ- सबैभन्दा पहिला त यो बताऊ- आत्माका बाबा को हुनुहुन्छ। भगवान त निराकार नै हुनुहुन्छ। उहाँले नै यस पतित दुनियाँलाई पावन बनाउनु हुन्छ। अच्छा!

मीठे-मीठे सिकीलधे बच्चाहरूप्रति माता-पिता बापदादाको याद-प्यार एवं गुडमर्निङ्ग। रूहानी बाबाको रूहानी बच्चाहरूलाई नमस्ते। रूहानी बच्चाहरूको रूहानी बाबालाई गुडमर्निङ्ग, नमस्ते।

**धारणाको लागि मुख्य सार:-**

१) स्वयं भगवान परम शिक्षक बनेर पढाइरहनु भएको छ त्यसैले राम्ररी पढ्नु छ, उहाँको मतमा चल्नु छ।

२) बाबासँग यस्तो योग राख्नु छ, जसबाट साइलेन्सको बल जम्मा होस्। साइलेन्स बलबाट विश्व माथि विजय प्राप्त गर्नु छ, पतितबाट पावन बन्नु छ।

**वरदान:-** एकमत र एकरस अवस्थाद्वारा धरती लाई फलदायक बनाउने हिम्मतवान भव  
जब तिमी बच्चाहरू हिम्मतवान बनेर संगठनमा एकमत र एकरस अवस्थामा रहन्छौ वा एउटै कार्यमा लाग्छौ तब स्वयं पनि सदा प्रफुल्लित रहन्छौ र धरतीलाई पनि फलदायक बनाउँछौ। जसरी आजकल साइन्सद्वारा उत्तिखेरै बीउ रोप्यो उत्तिखेरै फल मिल्छ। त्यस्तै साइलेन्सको बलबाट सहज र तीव्र गतिले प्रत्यक्षता देख्नेछौ। जब स्वयं निर्विघ्न एक बाबाको लगनमा मगन, एकमत र एकरस रहन्छौ तब अन्य आत्माहरू पनि स्वतः सहयोगी बन्छन् र धरती फलदायक हुन्छ।

**स्तोत्र:-** जसले अभिमानलाई शान सम्झन्छन्, उनीहरू निर्माण रहन सक्दैनन्।